

کی سینکڑوں سالہ محنتوں کو برباد ہونے سے بچانے کی سعی و کوشش کریں۔
 آہ۔ کیا غضب ہے کہ روحانیت کا وہ پُر عظمت قلعہ، ہزاروں اولیائے کرام کی
 محنت و کوشش اور خدام طریقت حضرت حاجی امجد اللہ صاحب مہاجر کی قدس سرہ
 کی نیم شبی دعاؤں سے وجود میں آنے والا وہ ادارہ (دارالعلوم دیوبند) جو کل تک
 ایشیا میں مسلمانوں کی دینی و ملی عظمت کا پر وقار نشان اور علم و روحانیت کا ایک
 پر عظمت مرکز کیا جاتا تھا اور جس کی آغوش تربیت سے ہزاروں علماء و صلحاء، محدثین
 مفسرین اور واعظ و خطیب پیدا ہو کر نکلے اور دنیا کے گوشے گوشے میں دین و مذہب، رشد
 ہدایت اور درس و تدریس کی مسندوں کو روشنی بخشنے کا سبب بنے، وہی ہندو مقام دینی
 ادارہ آج آپس کی رستہ کشی، اختلاف اور مقدمہ بازیوں کی آماجگاہ بنا ہوا ہے، سچ
 پوچھیے تو ہمیں محسوس ہوتا ہے کہ حضرت مفکر ملت اور ایسے ہی سراپا اخلاص بزرگوں کی رُخس
 تڑپ رہی ہیں، اگر کسی کودہ کاں نصیب ہوں جو روح کی آواز کو سن سکیں، وہ دو مند
 اور روشن دل میسر ہوں جو اس درد و سوز کرب و تڑپ کو محسوس کر سکیں تو صاف محسوس
 ہوگا کہ آج حالات کا تقاضہ اور بزرگوں کی روجوں کی پکا شک ہے کہ اختلافات کی اس بساط کو
 پلیٹ کر رکھ دیا جائے اور مزید تباہیوں اور بربادیوں سے پہلے ہی کچھ اصلاح و علاج کا
 سرو سامان کر لیا جائے۔ کیا اس وقت ملت اسلامیہ ہند کی کشتی حیات منہدم ہاڑیں
 ہچکولے نہیں کھا رہی ہے؟ اویہ آواز فضاؤں میں، زمین و آسمان میں اور جو در و دیور سے
 سنائی نہیں دے رہی ہے؟ کہ سہ

اک کرب جانگذا ہے اور ناتواں سادل
 طوفاں ہے اور ایک شکستہ سی ناؤ ہے

اس موقع پر جب کہ ہمارے بزرگوں، دانشوروں، علماء اور رہنماؤں اور اکثر دینی
 اداروں کے سربراہوں نے حضرت مفتی صاحب علیہ الرحمہ سے اپنی عقیدت و تعلق کا مظاہرہ

کیا ہے۔ ان کے طرز فکر و عمل کی ستائش کی ہے، ان کے مشن — اتحاد و اتفاق، باہمی روابط
 کا تذکرہ بھی تحریر و تقریر میں خوب خوب کیا گیا ہے کیا یہ ضروری نہیں ہے کہ ہم ادب و احترام کے
 ساتھ اکابر ملت کی خدمت میں یہ عرض کرنے کی جسارت کریں کہ وقت اور حالات کی نزاکتوں
 اور دین و شریعت کے عظیم الشان مرکزوں کی زبوں حالی کی طرف خصوصی توجہ فرمائیں — یہ
 دینی احادیث صرف ہمارے تعلیمی ادارے ہی نہیں ہیں بلکہ یہ مسلمانان ہند کی ریڑھ کی ہڈی کی
 حیثیت رکھتے ہیں اور ان کی حیات، ان کی بقا، ان کی سرطندیوں، ان کے عقائد و اخلاق بلکہ
 ان کے ایمان و یقین کی ساری کائنات ہی ان اداروں سے وابستہ ہے۔ ظاہر ہے کہ اس
 حقیقت کا ادراک و احساس ہمارے قلمی رہنماؤں، علمائے کرام اور بابِ معارف سے
 زیادہ کس کو ہو سکتا ہے۔

کاش ہم سب ہی اپنی معرقتوں میں سے وقت نکال کر اس آگ کو ٹھنڈا کرنے کی
 کوشش کریں جو ہمارے دینی ایوانوں اور روحانی مرکزوں کو بھسم کئے دے رہی ہے، بلکہ
 حقیقت تو یہ ہے کہ ہمارے شاندار ماضی، ہماری تاریخ اور عمل و کردار کا وہ تاج محل ہی
 نہیں بوس ہوا جا رہا ہے جس کی بنیادوں میں ہزاروں علمائے حق و اولیائے کاملین اور
 مخلصی ملت کا خون دل و جگر شامل ہے۔

آسمان علم و دانش کی کہنکشاں

اکثر اربابِ اخلاص اور عمید میاں کی دلی خواہش تھی کہ مفکر ملت نمبر کے اجراء کے
 موقع پر ایک سیمینار بھی کر لیا جائے جس میں حضرت مفتی صاحب کی شخصیت پر اربابِ فکر و
 دانش اور اہل قلم حضرات تحقیقی و تفصیلی مقالات پڑھیں اور اس طرح حضرت مفتی صاحب
 پر ایک سنجیدہ علمی و تحقیقی کام کا آغاز ہو جائے جو ان کے شایانِ شان ہو، اور جس کے
 ذریعہ حضرت مرحوم کی حیات مبارک کے تمام گوشوں پر روشنی ڈالی جاسکے۔ اس مقصد

کے لئے مسید میاں نے کافی سعی و کوشش اور دوڑ بھاگ بھی کی مگر بخت و اتفاق کی دنیا ہمچہ اور ہوتی ہے بالآخر کئی وجوہ کی بنا پر فیصلہ کیا گیا کہ فی الحال سمینار کو کس اور مناسب وقت کے لئے اٹھا رکھا جائے اور اس نمبر کے اجراء کے موقع پر اکابر ملت، دانشوروں، مفکرین اسکالر س اور ارباب فضل و کمال کا اجتماع کر لیا جائے، چنانچہ کافی انتظار کے بعد ۲۹ دسمبر ۱۹۸۷ء کو دہلی کے مشہور و معروف پُرشکوه ہال — ایوان غالب — میں ایک باوقار، سنجیدہ اور ایسا اجتماع منعقد ہوا جس میں دور و نزدیک سے بڑے بڑے علمائے کرام، دانشور، صحافی، ارباب سیاست، اہل ادب، دینی مدارس کے لائق احترام اساتذہ کرام، دہلی کی مختلف اولیٰ انجمنوں، علمی اداروں کے سربراہ، سعودی عرب کے قائم مقام سفیر محترم حافظ الموفق اور مصری سفارت خانہ کے اعلیٰ افسران اور راجدھانی کے ہر طبقہ کے معزز شہری شریک تھے اور حقیقت تو یہ ہے کہ علم و دانش، تاریخ و ادب دین و شریعت، صحافت و سماج، سیاست اور تعلیم و تدریس غرض ہر میدان اور ہر طبقہ کے ارباب فضل و کمال اور اصحاب فکر و دانش اتنی بڑی تعداد میں جمع ہو گئے تھے کہ برادر محترم ڈاکٹر محسن عثمانی کے بقول — ”آسمان علم و دانش کی کہکشاں ایوان غالب میں اُتر آئی ہے۔“

آغاز

دہلی کی تاریخی مسجد فتحپوری کے امام حضرت قاری مفتی محمد کرم صاحب نے تلاوت کلام پاک سے اس اہم اجتماع کا آغاز فرمایا — کفیل الرحمن نشاط اور متین امروہوی نے منظوم خراج عقیدت پیش کیا، ملک و ملت کے جانے پہچانے مخلص اور سرگرم رہنما محترم جناب یونس سلیم صاحب نے ہم فدام کی درخواست پر نظامت کے فرائض انجام دئے اور ابتدائی تقریر میں اجتماع کی غرض و غایت بیان فرماتے ہوئے حضرت مفکر ملت کو نہایت پر اثر

ملک میں اصلاح افوا میں طراج عقیدت پیش کیا اور ملک و ملت، علم و دین، شریعت و اخلاق اور مختلف گوشہ ہائے حیات میں ان کے کارناموں اور خدمات پر روشنی ڈالی۔

پتہ ہے کہ اس اجتماع کو کئی ایک حیثیتوں اور وجوہ کی بنا پر ایک منفرد و بے مثال یادگار اجتماع کہا جاسکتا ہے، سب سے اول تو یہ کہ ہماری تاریخ عزم و عمل، اور عالم اسلام کی فکری قیادت کے ایک روشن ستون اور موجودہ دور میں ملت اسلامیہ عالم کی کشتی فکر و عمل کے ناظرہ مفکر اسلام مولانا سید ابوالحسن علی ندوی دامت برکاتہم جیسی بزرگ و محترم شخصیت جو علم و فکر اور روحانیت کے روشن نقوش، اخلاق و شرافت اور وضعداری کے حسین و جمیل پیکر کی حیثیت سے نہ صرف برصغیر ہندوپاک میں ممتاز ہیں بلکہ عرب ممالک، ایشیا، افریقہ، یورپ اور امریکہ کے ملکوں میں بیٹھے والے لاکھوں کروڑوں انسانوں کے دل کی دھڑکنوں میں جن کے لئے بے حد ادب و احترام کے جذبات موجود ہیں، اپنی گونا گوں مصروفیات، غلات، کمزوری و ضعف کے باوجود اس اجتماع کی قیادت و ہدایت کے لئے لکھنؤ سے تشریف لائے اور کئی گھنٹے (یعنی پروگرام کے اختتام پذیر ہونے تک تشریف فرما رہے۔ آپ نے اپنے ہدایتی خطبہ میں حضرت انور ملت کو بھرپور موثر، اور باوقار و وقیع الفاظ میں خراج عقیدت پیش کرتے ہوئے فرمایا کہ حضرت مفتی صاحب کے ملت پر بہت زبردست احسانات ہیں، ان کا تقاضہ ہے کہ ہم ان کی تعلیمات اور ان کے چھوڑے ہوئے نقوش اتحاد و اتفاق پر چلنے کی سعی و کاوش کریں کیونکہ اپنے اسلاف اور بزرگوں کو فراموش کر دینا خود اپنی زندگی کو محرومیوں اور تاریکیوں میں مبتلا کر دینا ہے۔ خاص طور پر حضرت مفتی صاحب کی چھوڑی ہوئی یادگاروں مددۃ المصطفیٰ، ادلۃ البرہان، مسلم مجلس مشاورت کو ہر طرح قائم و باقی رکھنے بلکہ ترقی دینے کی جدوجہد اور کوشش کرنا ہم سب کا لازم و ملزوم قرار دیا گیا ہے۔ آپ نے اس اجتماع کے انعقاد پر اظہار مسرت کرتے ہوئے فرمایا کہ آپ حضرات نے مجھ ناچیز کو یہ اعزاز

بخشا اور محبت کا معاملہ کیا اس کے لئے میں شکر گزار ہوں اور آپ لوگوں کو آپ کی خوشنودی کی کامیابی پر مبارکباد دیتا ہوں۔

جناب محترم یونس سلیم صاحب نے عزت مآب ڈاکٹر شکر دیال شرمہ کا پیغام پڑھ کر سنایا جس میں نائب صدر جمہوریہ ہند نے حضرت مفتی صاحب کو بھرپور خراج عقیدت پیش کرتے ہوئے کہا کہ ملک کی جنگ آزادی کے دوران مفتی عتیق الرحمن عثمانی کی خدمات ناقابل فراموش تھیں اور ان کا رول خاص طور پر مسلم عوام میں بہت اہم رہا ہے، انھوں نے محبت، رواداری، بھائی چارہ کا جو راستہ دکھایا ہے اس پر چلنا سب کے لئے ضروری ہے اور ہر محبت و وطن ہندوستانی کی طرف سے مفتی صاحب جیسے مادرِ وطن کے عظیم فرزند کو یہی بہترین خراج عقیدت ہو سکتا ہے، ڈاکٹر صاحب نے مزید فرمایا کہ مسلم عوام پر مفتی صاحب کا بہت اثر تھا اور لاکھوں لوگ ان پر اعتماد کرتے تھے۔ دلی کے میر مسٹر مہندر سنگھ ساتھی نے بھی اپنے پیغام میں حضرت مفتی صاحب کو خراج عقیدت پیش کیا۔

ہمارے سرپرست و مربی خاص حضرت محترم مولانا حکیم محمد زماں صاحب نے جو اس اجتماع میں شرکت کے لئے کلکتہ سے تشریف لائے تھے، ایک جامع، پر مغز پراثر مقالہ پڑھا جو ہر اعتبار سے منفرد و دلکش و جامع اور اہم مقالہ تھا اور حضرت مفتی صاحب کی زندگی، مہر و مروت، سادگی، عاجزی، تفقہ فی الدین، تجربہ علمی پھر ان کے خاندانی حالات و خصوصیات سب پر محیط تھا۔ مقالہ کو تمام حاضرین نے بہت دلچسپی، احترام اور سنجیدگی سے سنا اور پسند کیا۔ (یہ مقالہ برہان کی اسی اشاعت میں دیا جا رہا ہے)

عزت مآب ڈاکٹر حافظ الموفق قائم مقام سعودی سفیر کی تشریف آوری

اس محل علم و عرفان کے شہ نشین (ٹائٹس) کی رونق، تابانی، علمیت و عظمت میں ایک خوش الطوار، خوش مزاج، متبسم نوجوان کی دلکش و جاذب نظر اور پردقار

شخصیت سے بھی نرمیاضافہ ہوتا تھا، حضرت صدرمقرم کی باتیں بجانب تشریف فرمایہ زوجہ تھے عالم اسلام کے روحانی، دینی اور جذبیوں اور عقیدہ قویہ و امنگوں کے امین و محور، حرمین شریفین۔ مملکت سعودی عربیہ کے قائم مقام سفیرمقرم عزت مآب ڈاکٹر حافظ الموفق حفظہ اللہ۔ یہ بات یہ ہے کہ حرمین شریفین سے متعلق انداز اس مرکب اسلام سے نسبت رکھنے والے کسی شخص بلکہ کسی خدہ پر بھی نظر پڑ جاتی ہے تو دل و دماغ ذہن و وجدان، شعور اور روح کی گہائیاں جو مسرت، باشاشت اور تازگی محسوس کرتی ہیں ان کا اظہار لفظ و بیان زبانِ قلم کے پس کی بات نہیں ہے، حق تعالیٰ شانہ مملکت سعودیہ عربیہ، شاہ فہد بن عبدالعزیز اور ان کی حکومت کو تمام خطوں، یورشوں اور حلوں سے محفوظ و مامون رکھے اور ہر طرح ترقی یافتہ طائر فرمائے، اس موقع پر موصوف کی تشریف آوری ہمارے لئے دلی مسرت و شادمانی، افتخار و اعزاز کا باعث ہوئی اور حضرت مفکر ملت کے جذبات اور اخلاص بے کراں کا ایک طرح اعتراف بھی ہوا ہے، حضرت مرحوم ہمیشہ عربوں اور خاص طور پر سعودی عرب کے معاملات سے گہری دلہانہ وابستگی اور تعلق و ہمدردی رکھتے تھے۔

اسی طرح سفیر کبیر متحدہ عرب جمہوریہ مصر جو اس محفل علم و دانش کے مہمان خصوصی تھے موصوف اپنا ایک حلقہ کی وجہ سے خود تشریف نہ لاسکے تو اپنے قونصل جنرل کو اپنا قائم مقام بنا کر بھیجا اور ایک موقر بیان بھی حضرت مفتی صاحب اور مفکر ملت نمبر کے سلسلے میں ان کے ہاتھ ارسال فرمایا اور اپنے ملک کی ایک اہم علمی اور ادبی شخصیت کو بھی اجتماع میں شرکت کے لئے بھیجا، ہزار کیسی لینس سفیر مصر کا یہ بیان، محترم ڈاکٹر محمد السعید صاحب نے پڑھا۔ جس میں حضرت مفکر ملت کی عظیم اشان خدمات کے ساتھ ساتھ مفکر ملت نمبر کے اہم اہم پرانہا دست کیا گیا تھا۔

اس اجتماع میں حکیم الاسلام مولانا قاری محمد طیب صاحب کے جانشین مولانا رسالہ صاحب قاضی مہتمم وقف دارالعلوم دیوبند نے نہایت عالمانہ انداز میں

تقریر فرمائی اور حضرت مفتی صاحب کو قرآن و حدیث کے بتائے ہوئے معیار کے مطابق ایک ”مردِ مومن“ قرار دیا اور ان سے اپنے قدیم خاندانی تعلقات کا تذکرہ فرمایا۔ آپ کی تقریر کو حاضرین مجلس نے بہت پسند کیا۔ اسی طرح مجلس مشاورت کے صدر محترم میرزا محمد سید شہاب الدین نے اس انداز میں اپنے خیالات کا اظہار کیا کہ محسوس ہو رہا تھا کہ ایک دانشور ایک عظیم مفکر، ایک بزرگ رہنما اور سراپا اخلاص و شرافت عالم دین کی بارگاہ میں نذرانہ عقیدت پیش کرتے ہوئے گہرا فحاشی کر رہا ہے۔ خواجہ حسن ثانی نظامی، محمد اسلمی کے مولانا محمد شفیع تونس، سید حامد صاحب مسابق و انس چانسلر علی سلم یونیورسٹی، سید اوصاف علی صاحب، مسٹر شفیع آگانی و انس چانسلر جو اہر لال نہرو یونیورسٹی، مولانا علی گنجی قائم مقام ناظم اعلیٰ مرکزی جمعیتہ المحدثہ کی تقاریر بھی پسند کی گئیں۔ مفتی پور عثمانی بیگم حبیبہ قدوائی نے بھی تقریریں فرمائیں۔ ہمدرد خلائق محسن طب اور حضرت صاحب کے بہت قدیم و غلصہ رفیق عالی جناب الحاج حکیم عبدالحمید صاحب ستولی ہمدرد کے سے اس اہم نمبر کی رسم اجراء ادا ہوئی۔

دعا اور شکر یہ

آخر میں حضرت صدر محترم نے دعا کرائی اور اتم الحروف سے دعا کی کہ اللہ تعالیٰ سیدنا و آئمہ، نبیہ الرحمن اور دیگر تمام متعلقین اور خود اپنی طرف سے حضرت صدر محترم سے شکر یہ ادا کیا اور کہا کہ آپ جیسے سرکردہ ارباب فضل و کماں اور معزز و محترم حضرات کی ایسی تعداد میں تشریف آوری ہم سب کے لئے مسرت، افتخار اور عزت افزائی کا باعث ہے۔ ہم آپ کے شکر گزار بھی ہیں اور درخواست بھی کرتے ہیں کہ آئندہ بھی یہ محبت و شفقت و تعاون ہمیں حاصل رہے گا۔

ناشتہ و عشاء

عمید میاں نے اعلان کیا کہ کافی اور ناشتہ کا انتظام کیا گیا ہے براہ کرم

سب حضرات اس میں شرکت فرمائیں، بعد نماز عشاء ندوۃ المصنفین میں ایک پرنکف مشائیہ ترتیب دیا گیا جس میں بہت سے سرکردہ حضرات نے شرکت فرمائی۔

بھمٹندہ تمام پروگرام بحسن و خوبی انجام پذیر ہوئے اور تمام حضرات نے اس کا میاب پروگرام پر عمید میاں کو مبارکباد دی اور حقیقت یہ ہے کہ اس جدوجہد اور اس نبر کی اشاعت اور سارے پروگرام میں جو محنت کی اس کے لئے وہ ہم سب ہی کی طرف سے مبارکباد کے مستحق ہیں۔

ناسپاس گزاری ہوگی اگر اس موقع پر ان تمام لوگوں کا شکریہ ادا نہ کریں جنہوں نے مسرت، مقالات کی تحریر و ترتیب، رسم اجراء کے پروگرام اور دیگر تمام امور میں دست دراز کیا۔ دہلی کا دمی دلی کے جناب سید شریف احسن نقوی، محترم الخراج حکیم رحیم، سید اکتا احسین، صاحب ہمارے دلی شکر یہ کے مستحق ہیں۔ اسی لئے میں ان کے لئے سب سے زیادہ فکرو دانش، سفارت خانوں، دینی مدارس اور دیگر اداروں سے رابطہ قائم کرنا، ان کو اجتماع میں آنے کے لئے مدعو کرنا، ان کے لئے ہر ممکن تعاون کے لئے ڈاکٹر محسن عثمانی (جو اہر لال نہرو یونیورسٹی) کو رابطہ بنانا، سب سے زیادہ دلی شکر یہ کے مستحق ہیں، حق تعالیٰ شانہ ان سب کے لئے اجر و ثواب سے نوازے اور بہترین اجر عطا فرمائے۔

انسوس ہے کہ برادر محترم جناب جمیل جہدی اپنی شدید علالت کی وجہ سے دھرم میں شرکت نہ کر سکے اور مولانا قاضی اطہر مبارک پوری اپنی مہر و نیت کی قربانی نہ لاسکے۔ یہ امر بھی انسوس ناک ہے کہ وقت کی تنگی کی وجہ سے بعض بہت اہم باتوں کی تقاریر نہ کرائی جاسکیں۔

اورنگ زیب اور سیکولرزم

(۳)

عبدالرؤف ایم، اے اے او ڈی کلاں

چنانچہ اُس کے عہدِ حکومت کے اواخر میں مغل طبقہ اہلِ اہل میں مہٹوں کا تناسب دو اعشاریہ نو فیصد ہو گیا تھا۔ لیکن اورنگ زیب کے دورِ حکومت کے نصفِ اول میں مہٹوں کا تناسب پانچ اعشاریہ پانچ فیصد اور نصفِ آخر میں سولہ اعشاریہ سات فیصد ہو گیا۔ ان میں تین ہزاری اور اس سے بلند ترددات کے منصب دار جو اہلِ اہل کے زمرہ میں شامل ہوتے تھے وہ یہ ہیں: راجہ ساہو پسر سمبھاجی ولد سیوا جی سات ہزاری، سمبھاجی اور کانہوجی شر کے چھ ہزاری، آچل جی نبالکس ناگوجی مانے، بہراجی پاندھرے، سوم شنکر، رانا جی جنار دھن، چکوجی، نالوجی ستوا جی دُفے، نیفتوجی (بعد از قبول اسلام محمد قلی خاں) پانچ پانچ ہزاری، جادون رائے دکن، داماجی، ہرسوجی، یشونت راؤ، باجی چوان دُفے اور سیوا جی چار چار ہزاری نیز دیگر چند مہٹ ساڑھے تین ہزاری اور تقریباً تیرہ مہٹ تین تین ہزاری منصب دار تھے۔ سیوا جی کے بیٹے سمبھاجی اور پوتے ساہو کے علاوہ اُس کے بعض دیگر خویش و اقارب بھی مغل ملازمت اختیار کئے مثلاً مہادی جی نبالک جو سیوا جی کا داماد تھا اورنگ زیب کے کمانڈر دہلیر خاں کے ماتحت مغل منصب دار تھا۔ اسے سمبھاجی کی ہمنصر خاص سکوار بائی عرف سکھو بائی

جنوری ۱۹۸۸ء

۳۶۱

جو سیوا جی کی بیوی سنی بانی کے بطن سے تھی، بیاسی گئی تھی۔ شر کے خاندان کے بھی کئی افراد اورنگ زیب کے منصب دار تھے۔ جبکہ شر کے سیوا جی کے سسرالی خاندان کے افراد تھے۔ سیوا جی کے داماد جہاد جی کا باپ بابا جی نمبالکر بھی شاہی ملازمت اختیار کئے ہوئے تھے۔ جس نے اسلام قبول کر لیا تھا۔

گذشتہ سطروں میں جو کچھ عرض کیا گیا اس سے یہ نتیجہ بہ آسانی اخذ کیا جاسکتا ہے کہ راجپوت اور مرہٹوں کو ملاکر اورنگ زیب کے منصب داروں میں ہندو اہل زبردست اکثریت میں تھے۔ کیونکہ اس کی حکومت کے نصف اول میں چار سو چھیالیس منصب داروں میں ایک سو پانچ یعنی اکیس اعشاریہ چھ فیصد ہندو تھے اور دوسرے دور حکومت میں پانچ سو پچتر اہل میں ایک سو بیاسی یعنی اکتیس اعشاریہ چھ فیصد ہندو اعلیٰ مناصب پر فائز تھے۔ گویا دونوں ادوار میں اوسطاً ستائیس فیصد ہندو اہل تھے۔ اس کے باوجود معاندین اس پر یہ الزام عائد کرتے رہے ہیں کہ اُس نے بیک جنبشِ قلم ہندوؤں کو سرکاری ملازمتوں سے موقوف کر دیا تھا۔ ہماری معلومات کی حد تک اس الزام میں اتنی صداقت ضرور ہے کہ اس نے ۱۷۶۱ء میں صرف یہ حکم صادر کیا تھا کہ محکمہ مالگنداری سے صرف وہ ہندو منشی (کڑک) دیوان اور عامل جو رشتی (رشتہ خو) ہوں اپنے عہدوں سے برطرف کر دیے جائیں۔ لیکن جلد ہی اس حکم میں یہ ترمیم کر دی گئی کہ محکمہ مالیات میں نصف پیشکار ہندو اور نصف مسلمان رکھے جائیں۔ ظاہر ہے کہ اس فرمان کا مقصد صرف رشوت ستانی کا خاتمہ کرنا تھا کہ کسی قسم کا تعصب و تنگ نظری۔ مورتی سر جہونا تھ سرکار (متوفی ۱۹۵۸ء) معترف ہے کہ اورنگ زیب کی تخت نشینی کے بعد محکمہ مالگنداری کا سارا نظم و نسق رائے راجا رانگھونا تھ کے سپرد تھا جو نہایت ایماندار اور کاشفکار

عہدہ راجہ رگھونا تھ اولاً علامی سعد اللہ خاں شاہجہانی کے انتقال (۲۰ اپریل ۱۷۵۶ء) سے، جولائی ۱۷۵۶ء یعنی اس عہدہ پر میر جملہ کی تقرری تک، تین ماہ اور بعد ازاں ۱۷۵۶ء سے (بقیہ اگلے صفحہ پر)

Accession Number

127976

Date 26.3.91 ۲۹۲

برہان دہلی

کا ہمدرد تھا اور نگ زیب نے اُسے راجہ کے خطاب سے سرفراز کیا۔ لیکن جیسا کہ مؤرخ موصوف کی عادت ہے کہ ایک ہی سانس میں نہایت چابک دستی سے متضاد باتیں کہہ جاتے ہیں پس اورنگ زیب کی اس غیواندارانہ پالیسی پر بھی سردست یہ اتہام عائد کر ہی دیا کہ راجہ رگھوناتھ حین حیات نائب دیوان ہی بنارہا دیوان اعلیٰ کبھی نہ بن سکا۔ حالانکہ وہ عمر بھر دیوان اعلیٰ کے سارے فرائض انجام دیتا رہا۔ لائق ناظرین کرام کو یاد ہو گا کہ آنجنابانی محترمہ اندرا گاندھی کے دور حکومت میں پروفیسر نور الحسن صاحب وزیرِ فلکت برائے تعلیم رہ چکے ہیں، وہ محکمہ تعلیم کو پوری طرح سنبھالے ہوئے تھے مگر موصوف وزیر کا بیٹہ کبھی نہ بن سکے اور قارئین کرام کو یہ بھی یاد ہو گا کہ موصوف کی کاہنہ میں ایک عرصہ تک کوئی مسلمان وزیر کاہنہ کی حیثیت سے شامل نہ تھا۔ جناب سید میر قاسم صاحب کو وزیر کاہنہ بنانے کے بعد ہی یہ غلا پڑھوا تھا۔ راجہ رگھوناتھ گریبان اور پروفیسر نور الحسن صاحب کی مثال کو سامنے رکھتے ہوئے غور طلب امر یہ ہے کہ جمہوری اور سیکولر ہندوستان کی حکمران اور مطلق العنان فرمانروائے ہند کی کارکردگی میں کوئی فرق نظر نہیں آتا۔ اگر پروفیسر نور الحسن صاحب کے سلسلہ میں کوئی مناسب تاویل کی جاسکتی ہے تو یہ تاویل اورنگ زیب کے حق میں بدرجہ اعلیٰ کی جانی چاہئے کیونکہ وہ ایک مطلق العنان شہنشاہ تھا۔

اورنگ زیب کے ہندو امرار کی تعداد کے مذکورہ بالا اجمالی جائزے کے بعد اس بیان میں کیا صداقت باقی رہ جاتی ہے کہ اکبر نے راجپوتوں کا تعاون اور ان کی ہمدردیاں حاصل کر کے ان کو حسبِ لیاقت

(بقیہ حاشیہ صفحہ گذشتہ) حین حیات (۱۶۶۳ء تک) نائب دیوان کی حیثیت سے اس اہم ترین محکمہ کے بلا شرکت غیرے تمام فرائض انجام دیتا رہا۔ برائے تفصیل ملاحظہ ہو مغل ایڈمنسٹریشن ص ۱۸۳
ہندی ایڈیشن، مطبوعہ ۱۹۶۳ء از پروفیسر جیرو ناتھ سہکار۔

اعلیٰ مناصب اور عہدے عطا کیے۔ اس کے برخلاف اورنگ زیب نے راجپوتوں سے عداوت پیدا کی اور انھیں نیز دیگر ہندوؤں کو شاہی ملازمتوں سے موقوف کر دیا۔ اور ڈاکٹر آشیراوی لال سری واستو سابق صدر شعبہ تاریخ آگرہ یونیورسٹی نے اورنگ زیب کے بارے میں یہ کہہ کر اپنی بھڑاس نکالی ہے کہ ”محمد علی جناح کے ماسوا اورنگ زیب جیسا کوئی دوسرا شخص پیدا نہیں ہوا جس نے اس ملک کے باشندوں کی دو اہم ذاتوں (ہندو اور مسلمانوں) میں تفریق کی طرح کو اتنا وسیع کیا ہو۔“

سردت اورنگ زیب کے معاصر سیوا جی کے مسلم افسران و ملازمین اور اس کی مذہبی پالیسی کے ضمن میں بھی اجمالاً عرض کر دینا بے محل نہ ہوگا کیونکہ اس کے بارے میں بظاہر یہ مشہور ہے کہ ”وہ سرکاری ملازمین تفویض کرتے وقت مسلمانوں کے ساتھ کسی قسم کا امتیاز روا نہیں رکھتے تھے علی الخصوص انھیں فوج اور جہازی بیڑہ میں ذمہ دار عہدوں پر تعینات کیا کرتے تھے۔ تمام لوگوں کو بلا امتیاز مذہب و ملت اس کی ملازمت حاصل کرنے کے یکساں مواقع فراہم تھے۔ وہ ہندو سادھو سنتوں کے ساتھ مسلم بزرگوں کا بھی یکساں احترام کیا کرتے تھے مسلم رعایا کو مرہٹہ راج میں اپنے عقائد کے مطابق زندگی بسر کرنے میں کوئی خطرہ لاحق نہ تھا جیسا کہ اورنگ زیب کی کٹر مسلم حکومت میں ہندوؤں کے لئے تھا۔ اور اس (سیوا جی) کی مذہبی پالیسی نہایت روا دارانہ تھی۔“ مگر ہم دیکھتے ہیں کہ اپنے اس ہیرو

عہ گو یہ جاگزا بات ہے کہ اس وسیع النظر بہانہ امراٹ اکبر کے اہلکار اعظم میں ہمیں صرف ایک راجپوت یعنی راجہ مان سنگھ زمیندار انیرہی ہفت ہزاری منصب پر فائز نظر آتا ہے جبکہ متعصب اور تنگ نظر ”اورنگ زیب کے یہاں ہفت ہزاری منصب پر دو راجپوت (بجے سنگھ و جوت سنگھ) اور ایک مرہٹہ یعنی ساہوایر سمبھا دکھائی دیتے ہیں۔